

জনসংযোগ, অসম
মুখ্যমন্ত্রীর জনসম্পর্কবক্ষী কোষ, দিছপুৰ
প্ৰেছ বাৰ্তা

নং : ১৩/২০২০

বিশিষ্ট সংগীত শিল্পীদ্বয় গোপীকান্ত সিন্হা আৰু অপূৰ্ব বেজবৰুৱাক ২০২০ বৰ্ষৰ

সন্মানীয় শিল্পী বঁটা প্ৰদান কৰিলে মুখ্যমন্ত্রীয়ে

শিল্পী সুলভ মনৰ গৰাকী হ'বলৈ জীৱনজোৱা সাধনাত ব্ৰতী হ'ব লাগিব : মুখ্যমন্ত্রী

দিছপুৰ, ১৭ জানুৱাৰী : অসম চৰকাৰৰ সাংস্কৃতিক সঞ্চালকালয়ৰ উদ্যোগত আজি জ্যোতি চিত্ৰবনত আয়োজিত শিল্পী দিৱসৰ অনুষ্ঠানত মুখ্যমন্ত্রী সৰ্বানন্দ সোণোৱালে ২০২০ বৰ্ষৰ সন্মানীয় শিল্পী বঁটা প্ৰদান কৰে বিশিষ্ট সংগীত শিল্পীদ্বয় ক্ৰমে গোপীকান্ত সিন্হা আৰু অপূৰ্ব বেজবৰুৱাক। এই বঁটাত আছে নগদ ২ লাখ টকা, প্ৰশংসনি পত্ৰ, অংগ বস্ত্ৰ আৰু শৰাই।

অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে ৰূপকোঁৰৰ জ্যোতিপ্ৰসাদ আগৰৱালা আছিল সুন্দৰৰ পূজাৰী। মন পৰিষ্কাৰ, চৰিত্ৰ নিৰ্মাণ আৰু সমাজ সংস্কাৰৰ বাবে ৰূপকোঁৰৰ আদৰ্শৰে শিল্পী দিৱস আয়োজন কৰা হয় বুলি উল্লেখ কৰি মুখ্যমন্ত্রীয়ে কয় যে শিল্পী সুলভ মনৰ গৰাকী হ'বলৈ জীৱন জোৱা সাধনাত ব্ৰতী হ'ব লাগিব। মুখ্যমন্ত্রীয়ে লগতে কয় যে আমাৰ ভিতৰত থকা অশুভ চিন্তা নাইকীয়া কৰি মনৰ মলিনতা আঁতৰ কৰিব লাগিব। মন আৰু শৰীৰৰ সংস্কাৰৰ সাধন কৰিবলৈ ইতিবাচক দৃষ্টিভঙ্গী গঢ় দিব লাগিব বুলিও মুখ্যমন্ত্রীয়ে কয়। ৰূপকোঁৰৰ আদৰ্শৰে অসমখন আগুৱাই নিব লাগিব বুলি উল্লেখ কৰি মুখ্যমন্ত্রীয়ে কয় যে আজি অসমৰ যুৱ শক্তিয়ে বিভিন্ন কৰ্ম পথাৰত উজলি উঠিছে।

আমাৰ সমাজখনত প্ৰচুৰ সম্পদ আৰু সম্ভাৱনা আছে বুলি উল্লেখ কৰি মুখ্যমন্ত্রীয়ে কয় যে এই সম্ভাৱনা আৱিষ্কাৰ কৰি বিশ্বৰ বুকুত আমাৰ শ্ৰেষ্ঠতা প্ৰতিপন্ন কৰিব লাগিব। তেওঁ কয় যে শুন্দ মনৰ গৰাকী হৈ সমাজখনত শান্তি-সম্প্ৰীতি, বন্ধুত্ব আৰু ভাতৃত্বৰেধৰ বাস্তোন অধিক শক্তিশালী কৰিব লাগিব। ইয়াৰ বাবে সততাৰে কঠোৰ পৰিশ্ৰম কৰিব লাগিব বুলি মুখ্যমন্ত্রীয়ে কয়। মুখ্যমন্ত্রীয়ে কয় যে উঠি অহা প্ৰজন্মক প্ৰকৃত মানৰ সম্পদ হিচাপে গঢ় দিব লাগিলে আমি দায়বদ্ধতাৰে তেওঁলোকক আগুৱাই নিব লাগিব। মহান মনীষী আৰু মহাপুৰুষ সকলে এৰি ঘোৱা মানৱীয় বাণীৰে কৰ্ম পথাৰত শ্ৰেষ্ঠতা আহৰণ কৰিব লাগিব বুলিও মুখ্যমন্ত্রীয়ে কয়। খেলো ইণ্ডিয়া যুথ গেমছৰ কথা উল্লেখ কৰি মুখ্যমন্ত্রীয়ে কয় যে প্ৰতিগবাকী যুৱ প্ৰজন্মৰ খেলুৱৈয়ে নিজৰ শ্ৰেষ্ঠতা উজাৰি দিবলৈ কঠোৰ পৰিশ্ৰমত আত্ম নিয়োগ কৰিছে। উঠি অহা প্ৰজন্মক মানসিক ভাৱে উদ্বৃদ্ধ কৰিব লাগিলে প্ৰবাদ পুৰুষ সকলক সন্মুখত বাখি তেওঁলোকৰ আদৰ্শৰ দ্বাৰা জীৱন পৰিচালিত কৰাৰ বাবে পৰিৱেশ নিৰ্মাণ কৰিব লাগিব বুলিও মুখ্যমন্ত্রীয়ে কয়। মুখ্যমন্ত্রীয়ে লগতে কয় যে ৰূপকোঁৰৰ আদৰ্শৰে আমাৰ যুৱ প্ৰজন্মই বিশ্ব জয় কৰিব লাগিব। অসমৰ বৰ্ণাত্য জীৱন প্ৰৱাহ, বাৰেৰহণীয়া সংস্কৃতি, জৈৱ-বৈচিত্ৰ্যতাই ইয়াক সুকীয়া মাত্ৰা প্ৰদান কৰিছে বুলি উল্লেখ কৰি মুখ্যমন্ত্রীয়ে বিশ্বৰ বুকুত অসমৰ গুণানুকীৰ্তন কৰিবলৈ হ'লে ইয়াক আৱিষ্কাৰ কৰিব লাগিব বুলিও কয়। বঁটা প্ৰাপক দুয়োগবাকী শিল্পীক আন্তৰিক অভিনন্দন জনাই দুয়োগবাকী শিল্পীয়ে অসমৰ সাংস্কৃতিক জীৱন ধাৰালৈ অনন্য বৰঙণি আগবঢ়াইছে বুলিও মুখ্যমন্ত্রীয়ে কয়।

জনসংযোগ, অসম
মুখ্যমন্ত্রীর জনসম্পর্কবক্ষী কোষ, দিছপুর
প্রেছ বার্তা

অনুষ্ঠানত ভাষণ প্রদান করি সাংস্কৃতিক পরিক্রমা বিভাগৰ মন্ত্রী নৰ কুমাৰ দলে কয় যে ৰূপান্তৰৰ কলাকাৰ ৰূপকোঁৰৰ জ্যোতিপ্ৰসাদ আগৰৱালা আছিল সৃজনীশীল প্ৰতিভাৰ পৰম বিষয়। স্বাধীনতা সংগ্ৰামত দেশপ্ৰেমমূলক গীতেৰে জনসাধাৰণৰ মনত দেশপ্ৰেমমূলক ভাৱনা শক্তিশালী কৰিছিল বুলি উল্লেখ কৰি মন্ত্রী গৰাকীয়ে কয় যে তেখেতৰ সাম্য মৈত্ৰীৰ গানে আমাৰ ঐক্য-সংহতিৰ বাক্সোন অধিক শক্তিশালী কৰি তুলিছিল।

অনুষ্ঠানত ভাষণ প্রদান কৰি মুখ্যমন্ত্রীৰ মিডিয়া উপদেষ্টা হৰীকেশ গোস্বামীয়ে কয় যে ৰূপকোঁৰৰ জ্যোতিপ্ৰসাদ আছিল আজন্ম শিল্পী। ৰূপকোঁৰৰ অস্থি আৰু মজ্জাত সংস্কৃতিৰ বাণী নিহিত হৈ আছিল। শিল্পী হ'বলৈ বিশ্বৰ আৰু সাহসৰ প্ৰয়োজন বুলি উল্লেখ কৰি তেওঁ কয় যে জ্যোতিপ্ৰসাদ ৰূপান্তৰৰ শিল্পী আছিল। নতুন চিন্তা-ভাৱনাবে অসমীয়া জাতিক তেখেতে কৃষণ সংস্কৃতিৰ মাজেৰে সঞ্জীৱনী সুধা দিছিল। মন আৰু চকুত জ্যোতি নাথাকিলে জ্যোতিপ্ৰসাদক বুজা সহজ নহয় বুলি মিডিয়া উপদেষ্টা গৰাকীয়ে কয়। জ্যোতি চিত্ৰবনৰ অধ্যক্ষ পৱিত্ৰ মাঘৰিটাই অনুষ্ঠানত ভাষণ প্রদান কৰে। অনুষ্ঠানত বাঁচা প্ৰাপক দুয়োগৰাকী শিল্পীয়েও ভাষণ প্রদান কৰে।

জ্যোতি চিত্ৰবন আৰু ড° ভূপেন হাজৰিকা আঞ্চলিক চৰকাৰী চলচিত্ৰ আৰু টেলিভিশন প্ৰতিষ্ঠানৰ প্ৰতিষ্ঠা দিৱস উপলক্ষে আয়োজিত চিৱাংকন প্ৰতিযোগিতাৰ প্ৰতিযোগী সকলকো এই অনুষ্ঠানতে মুখ্যমন্ত্রীয়ে পুৰষ্কাৰ প্ৰদান কৰে। আজিৰ এই অনুষ্ঠানত সাংসদ কুইন ওজা, মুখ্যমন্ত্রীৰ আইন উপদেষ্টা শান্তনু ভৰালী, সাংস্কৃতিক বিভাগৰ আয়ুক্ত সচিব প্ৰীতম শইকীয়া, সাংস্কৃতিক বিভাগৰ সঞ্চালক বিষয় কমিশন বৰা, ৰূপকোঁৰৰ জ্যোতি প্ৰসাদ আগৰৱালাৰ পুত্ৰবধু অঞ্জলি আগৰৱালা প্ৰমুখ্যে বিশিষ্ট শিল্পীসকল উপস্থিত আছিল।

ইয়াৰ আগতে মুখ্যমন্ত্রী সোণোৱালে ৰূপকোঁৰৰ জ্যোতিপ্ৰসাদ আগৰৱালাৰ প্ৰতিমূৰ্তি শ্ৰদ্ধাঙ্গলি জ্ঞাপন কৰে।

পুঁঢ়েঃ / বীঁগঃ

১৭/১/২০২০